

पंढरपूर तीर्थक्षेत्राच्या विशेष विकास

आराखड्यांतर्गत योजना

पंढरपूर शहर पाणी पुरवठा योजना, ता.

पंढरपूर, जि. सोलापूर अंदाजपत्रकास व

आराखड्यास सुधारित प्रशासकीय मान्यता

महाराष्ट्र शासन

पाणीपुरवठा व स्वच्छता विभाग,

शासन निर्णय क्र.पापुयो-२३०६/प्र.क्र.७५/पापु-१७

मंत्रालय, मुंबई ४०० ०३२. दिनांक : १९.९.२००६

- पहा:- १. शासन निर्णय, नियोजन विभाग, क्र. पतिक्षे२००५/प्र.क्र.४/का.१४७३, दि.२६.५.२००५
२. शासन निर्णय, पाणी पुरवठा व स्वच्छता विभाग, क्र.पापुयो२३०६/प्र.क्र.७५/पापु१७,
दि.२९.३.२००६
३. सदस्य सचिव, महाराष्ट्र जीवन प्राधिकरण, सस/तांशा१/४३२/८०४, दि.२९.७.२००६

प्रस्तावना:-

पंढरपूर तीर्थक्षेत्र विकास आराखड्याच्या विविध कामांच्या सुमारे १०१.६८ कोटी खर्चाच्या आराखड्यास संदर्भ क्र.१ येथील शासन निर्णयान्वये नियोजन विभागाने मान्यता दिली आहे. त्या अंतर्गत पंढरपूर शहर पाणी पुरवठा योजनेसाठीचा रु.२३.९३ कोटी किंमतीचा प्रस्ताव मंजुरीसाठी सादर करण्यात आला होता. परंतु मंजूर आराखड्यात पाणी पुरवठा योजनेसाठी रु.१८.२८ कोटीची तरतुद असल्यामुळे जी कामे आवश्यक नाहीत त्याचा आढावा घेऊन अहवाल शासनास सादर करण्याच्या अटीच्या अधीन राहून या विभागाच्या दि.२९.३.२००६ च्या शासननिर्णयान्वये रु.१८.२८ कोटी किंमतीच्या सदर योजनेस प्रशासकीय मान्यता दिली होती. या योजनेची रु.१८.२८ कोटी ही किंमत दरसूची १९९९-२००० चर आधारित होती. योजनेमध्ये प्रस्तावित केलेली सर्व कामे तांत्रिकदृष्ट्या आवश्यक असून त्यात कोणत्याही वाढीव अथवा अनावश्यक कामाचा समावेश करण्यात आलेला नसून दरसूची २००५-२००६ नुसार रु.२३.९३ कोटीचा सुधारित प्रस्ताव संदर्भीय पत्र क्र.३ अन्वये प्राप्त झाला आहे. नियोजन विभागाने मंजूर केलेल्या १०१.६८ कोटीच्या प्रस्तावित कामामध्ये काही बचत होणार असल्याने त्या वचतीमधून रु.५.६५ कोटी इतकी रक्कम पंढरपूर पाणी पुरवठा योजनेकडे वर्ग करण्यास सहमती दर्शविली आहे. तसेच प्रधान सचिव, नगरविकास विभाग यांच्या अध्यक्षतेखाली दि.१४.६.२००६ रोजी पंढरपूर शहर तीर्थक्षेत्र विकास कार्यक्रमाबाबत झालेल्या बैठकीत पंढरपूर पाणी पुरवठा योजनेसाठी अतिरिक्त रु.५.६५ कोटी देण्याचे मान्य केले आहे.

उपरोक्त बाबी विचारात घेऊन पंढरपूर तीर्थक्षेत्र विशेष विकास आराखड्यातर्गत पंढरपूर शहर पाणी पुरवठा योजना, ता. पंढरपूर, जि. सोलापूर या योजनेस रु. १८.२८ कोटी पत्रजी रु.२३.९३ कोटी ठोबळ किंमतीच्या अंदाजपत्रकास व आराखड्यास सुधारीत प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

प्रस्तावनेत नमूद केलेल्या सर्व बाबी विचारात घेऊन, पंढरपूर तीर्थक्षेत्राच्या विशेष विकास आराखड्यांतर्गत, पंढरपूर शहर पाणी पुरवठा योजना, ता. पंढरपूर, जि. सोलापूर या योजनेच्या रु. १८.२८ कोटी ऐवजी रु. २३.९३ कोटी ढोबळ किंमतीच्या अंदाजपत्रकास व आराखड्यास पुढील अटीच्या अधीन राहून सुधारित प्रशासकीय मान्यता देण्यात येत आहे.

२. संदर्भ क्र. २ येथील शासन निर्णयातील क्र. १ ते ६ येथील अटी तशाच लागू राहतील.

३. पंढरपूर 'ब' वर्ग नगरपरिषद आहे. ही योजना नगरपरिषदेच्या मालकीची असून ती महाराष्ट्र जीवन प्राधिकरणातर्फे राबविण्यात येईल. ही योजना पूर्ण होताच नगरपरिषदेला हस्तांतरित करण्यात येईल. योजनेतील कामे पूर्ण करून यशस्वीरित्या चाचणी दिल्यानंतर योजनेचे दैनंदिन कार्यान्वयन देखभाल व दुरुस्तीसाठी नगरपरिषदेने ताब्यात घेणे बंधनकारक राहील.

योजनेचा वित्तीय आवृत्तीबंध खालीलप्रमाणे राहील :-


ढोबळ किंमत (१७.५१% ई.टी.पी. चार्जस व भाववाढी सह)	रु. २३,९३,००,०००/-
शासकीय अनुदान (१००%)	रु. २३,९३,००,०००/-
(विशेष विकास आराखड्यांतर्गत योजना)	
एकूण	रु. २३,९३,००,०००/-

३. पंढरपूर शहर पाणी पुरवठा योजना, ता. पंढरपूर, जिल्हा सोलापूर या योजनेचा खर्च लेखाशिर्ष मागणी क्र. 'ओ-१ २०५३-जिल्हा प्रशासन-पंचवार्षिक योजनांतर्गत योजना ०९३ जिल्हा आस्थापना (०२) जिल्हाधिकारी सोलापूर (०२) (०१) पंढरपूर तीर्थक्षेत्र विकास योजनेवरील खर्च (२०५३ ११९६) दत्तमत ४१ सहायक अनुदान' या लेखाशीर्षाखाली खर्ची घालावा आणि त्या अनुदानातून भागवावा.

हा शासन निर्णय वित्त विभागाच्या शासन निर्णय क्रमांक विअप्र-१०००/प्र.क्र. ४६/२००१/विनियम, दिनांक ११ जुलै, २००१ मधील उपविभाग-३ खालील परिच्छेद क्र. २७ (२) नुसार विभागास प्रदान केलेल्या अधिकारानुसार निर्गमित करण्यात येत आहे. हा शासन निर्णय नियोजन विभागाच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००६०९११११५८१०००१असा आहे.

महाराष्ट्राचे राज्यपाल यांच्या आदेशानुसार व नांवाने.


(र.सु.शेट्टे)

कक्ष अधिकारी, महाराष्ट्र शासन

प्रत,

१) विभागीय आयुक्त, पुणे विभाग, पुणे

२) सदस्य सचिव, महाराष्ट्र जीवन प्राधिकरण, मुंबई

३) आयुक्त तथा संचालक, नगरपालिका प्रशासन संचालनालय, वरली, मुंबई-१८